



گورنر KATHY HOCHUL

فوری ریلیز کے لیے: 2024/28/2

گورنر HOCHUL پیشرفت کرنے والے اقدامات کا اعلان کر کے بہنگ کے قانونی خوردہ فروشوں کی غیر قانونی اسٹور فرنٹس کو بند کروانے والی جدوجہد میں انکا ساتھ دے رہی ہیں

بہنگ کی غیر قانونی سرگرمیوں کو بند کرنے کی کوششیں نیویارک کی اس ترقی کرتی ہوئی صنعت کو سپورٹ کریں گی اور قانونی اور منصفانہ مارکیٹ کو فائدہ پہنچائیں گی

اس تجویز سے آفس آف کینابیس مینجمنٹ اور مقامی حکومت کی ایجنسیوں کے بغیر لائسنس بہنگ فروخت کرنے والے اسٹورز کو بند کرنے والے اختیارات مزید وسیع ہو جائیں گے

گورنر Hochul نے ٹیکنالاجی کمپنیوں سے مطالبہ کیا ہے کہ وہ غیر قانونی دکانوں کو آن لائن پلیٹ فارمز پر اپنے اشتہارات پیش کرنے کی اجازت منسوخ کر دیں

بہنگ کی غیر قانونی مارکیٹ کو بند کرنے میں ریاست کے اقدامات کا اعلان کرنے کے لیے آج گورنر Kathy Hochul کے ساتھ نیویارک میں بہنگ کے قانونی خوردہ فروشوں کے نمائندے بھی شامل ہوئے، بشمول مشروط بالغ استعمال خوردہ ڈسپنسری (Conditional Adult-Use Retail Dispensary, CAURD) کے لائسنس یافتگان۔ بہنگ کے غیر لائسنس یافتہ کاروبار نے پوری ریاست میں دکانیں کھولی ہوئی ہیں اور وہ کھلے عام کام کر رہے ہیں، اور ان میں سے اکثر غیر ٹیسٹ شدہ مصنوعات فروخت کر کے کمیونٹیز میں پریشانیاں پیدا کرنے کا سبب بن رہے ہیں۔ مزید برآں، ان اسٹور فرنٹس نے نیویارک میں بہنگ کی قانونی صنعت اور اس میں کام کرنے والے خوردہ فروشوں کی ترقی بھی روک دی ہے۔

"نیویارک کو پوری ریاست میں بہنگ کے کھلے عام کام کرنے والے غیر قانونی اسٹور فرنٹس کو بند کرنے کے لیے لازماً کارروائی کرنی چاہیے،" گورنر Hochul نے کہا۔ "نیویارک میں بہنگ کی مساوی مواقع والی صنعت کو مضبوط بنانا اور قانونی مارکیٹ میں کام کرنے والے چھوٹے محنتی کاروبار مالکان کی حفاظت کرنا ہماری اولین ترجیحات ہیں، اور ان اہداف کو پورا کرنے کا بہترین طریقہ بغیر لائسنس والی دکانوں کو بند کرنے کے عمل میں تیزی لانا ہے۔"

گورنر Hochul کے ایگزیکٹو بجٹ میں ایک منصوبہ شامل ہے جس کے تحت آفس آف کینابیس مینجمنٹ (OCM) اور مقامی حکومتی ایجنسیوں کے بغیر لائسنس بہنگ فروخت کرنے والے اسٹورز کو بند کرنے کے اختیارات وسیع تر ہو جائیں گے۔ اس تجویز کے ذریعے انفورسمنٹ اتھارٹی مزید مضبوط ہو جائے گی، بغیر لائسنس والی دکانوں کی بندش میں تیزی آئے گی، اور غیر قانونی سرگرمیوں کا تدارک ہوگا۔ اس منصوبے کے تحت:

- غیر قانونی دکانوں کی تالا بندی کی کارروائیوں کو باہم مربوط کرنے والے OCM کے اختیارات بڑھ گئے ہیں۔
- مقامی حکومت کو استعداد مل گئی ہے کہ وہ OCM کے تالا بندی والے احکامات پر عمل درآمد کرے تاکہ بغیر لائسنس والی ڈسپنسریوں کو بند کرنے والی فوری کارروائی یقینی بن جائے۔

- نیویارک سٹی سمیت مقامی حکومتوں کی مدد اور باختیار بنانے کے لیے بہنگ کے لائسنس یافتہ کاروباروں کی مقامی رجسٹریاں قائم کر دی گئی ہیں تاکہ وہ خود اپنے قوانین اور وسائل کے ذریعے غیر لائسنس یافتہ کاروباروں کو تالے لگا سکیں۔

آج گورنر Hochul کے ساتھ ریاست کے CAURD پروگرام کے کئی اراکین بھی شامل تھے جنہوں نے بہنگ بیچنے والی غیر قانونی دکانوں اور آپریٹرز کو بند کرنے کی فوری ضرورت کا اظہار کیا۔ CAURD کے لائسنس یافتگان وہ پہلی خوردہ ڈسپنسریاں تھیں جو ریاست نیو یارک میں بالغان کے استعمال کے لئے بہنگ کی قانونی فروخت کے لیے کھولی گئیں، جس سے انصاف سے وابستہ افراد کے زیر ملکیت کاروبار نیویارک میں بالغان کے استعمال کے لئے بہنگ بیچنے والی قانونی مارکیٹ کی مضبوط بنیاد بن گئے۔

اسکے علاوہ، سوشل میڈیا اور بڑی ٹیکنالاجی کمپنیوں نے بھی بغیر لائسنس والے اسٹورز کے فروغ میں مدد کی ہے اور انہوں نے جانتے بوجھتے ہوئے غیر قانونی اسٹور فرنٹس کو آن لائن اشتہارات دینے کی اجازت دی ہے جس سے نیویارک میں بہنگ کی محفوظ اور منصفانہ صنعت کی تعمیر کرنے والی کوششوں کو نقصان پہنچا ہے۔ اپنے اعلان کے ایک جزو کے طور پر گورنر Hochul ٹیکنالاجی کمپنیوں سے یہ مطالبہ کر رہی ہیں کہ وہ ممکنہ طور پر خطرناک پروڈکٹس فروخت کرنے والے غیر لائسنس یافتہ اسٹور فرنٹس کی تشہیر کو اپنے پلیٹ فارمز پر روکیں۔

دفتر برائے بہنگ انتظامیہ کے ایگزیکٹو ڈائریکٹر Chris Alexander نے کہا، "ریاست نیویارک بہنگ کے معاملے میں مساوات قائم رکھنے کے عزم میں پوری قوم کی رہنمائی کرتی ہے۔ جو کچھ ہم تعمیر کر رہے ہیں اسکی حفاظت کے لیے ہمیں یہ امر یقینی بنانا ہوگا کہ ہماری قانونی ڈسپنسریوں کو غیر قانونی آپریٹرز کے مقابلے میں پہلے پھولنے کے زیادہ مواقع ملیں۔ میں اس معاملے میں درست لائحہ عمل اپنانے پر گورنر Hochul اور ریاست بھر میں اپنے شراکت داروں کا شکریہ ادا کرنا چاہتا ہوں۔ دباؤ بہت زیادہ ہے، اور اب وقت آگیا ہے کہ ہم ان غیر قانونی دکانوں کو بند کریں اور ٹیکنالاجی کمپنیوں کو جوابدہ ٹھہرائیں۔"

The Cannabik Place کے چیف ایگزیکٹو آفیسر Osbert Orduna نے کہا، "باہم ساتھ مل کر ہم ایک طاقتور پیغام بھیج آگے سکتے ہیں کہ ہماری کمیونٹیز میں بغیر لائسنس کے بہنگ بیچنے والے اسٹورز کے لئے کوئی جگہ نہیں ہے اور ہم قانون کی اور نیویارک کے تمام شہریوں کی حفاظت اور بہبود کا تحفظ برقرار رکھنے کے لیے مکمل پُر عزم ہیں۔ مقننہ، ریگولیٹری ایجنسیوں، اور مقامی حکومتوں کے لیے لازمی ہے کہ وہ نیویارک کی بہنگ مارکیٹ کے استحکام اور کامیابی کو یقینی بنانے کے لیے باہم مل کر کام کریں۔ میں ان متعدد وکلاء، قانون سازوں، OCM اور گورنر کا شکریہ ادا کرنا چاہوں گا کہ جنہوں نے حقیقی سماجی اور اقتصادی مساوات کے ساتھ صارفین کے لیے ایک قانونی، محفوظ، اور ریگولیٹڈ مارکیٹ بنانے کے لیے مشترکہ کوششیں کیں۔"

ConBud کے شریک مالک Alfredo Angueira نے کہا، "بہنگ کی غیر قانونی مارکیٹ کا معاشی اثر ہماری ریاست کے بالائی حصوں کے کسانوں اور قانونی ڈسپنسریوں سے کہیں زیادہ پھیلا ہوا ہے اور اس سے ہماری ریاست نیو یارک کے تمام باسیوں کا معیار زندگی متاثر ہو رہا ہے۔ کھوئے ہوئے ٹیکس ریونیو سے لے کر سرمایہ کاری کے کم مواقع تک، غیر قانونی آپریٹرز کی موجودگی ان کمیونٹیز کے لیے وقف کردہ ان ٹیکس ڈالر کو ضائع کر دیتی ہے جہاں قانونی ڈسپنسریاں واقع ہیں اور ان کی وجہ سے ہماری کمیونٹیز کے قیمتی وسائل چھین کر انکی ترقی اور خوشحالی کی راہ میں رکاوٹ پیدا ہو رہی ہے۔ بہنگ کی غیر قانونی منڈی کے خلاف ہماری لڑائی ہماری کمیونٹیز اور ہماری معیشت کے مستقبل کی لڑائی ہے۔ غیر قانونی آپریٹرز کو جڑ سے اکھاڑ پھینک کر، مقامی کسانوں کی مدد کر کے، اور ذمہ دارانہ ضوابط کو فروغ دینے کے لیے مل کر کام کر کے ہم آنے والی نسلوں کے لیے بہنگ کی ایک مضبوط، محفوظ اور زیادہ منصفانہ صنعت تعمیر کر سکتے ہیں۔"

Latino Cannabis Association کی نائب صدر Sandra Jaquez نے کہا، "ہماری ایسوسی ایشن گورنر Hochul کی اس تجویز کی مکمل حمایت کرتی ہے کہ صارفین کو تحفظ فراہم کرنے، قانونی کاروباروں کو سپورٹ کرنے اور ہماری تیزی سے ترقی کرتی بہنگ کی صنعت کو برقرار رکھنے کے لیے ان غیر قانونی کاروباروں کے خلاف فیصلہ کن کارروائی کی جائے، اور ہم قانون سازوں سے بھی اس منصوبے کی حمایت کرنے کی استدعا کرتے ہیں۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)